



Dokument ta' sessjoni

B8-0524/2018

7.11.2018

MOZZJONI GHAL RIŽOLUZZJONI

imressqa wara d-dikjarazzjonijiet tal-Kunsill u tal-Kummissjoni

skont l-Artikolu 123(2) tar-Regoli ta' Proċedura

dwar il-ħtiega ta' mekkaniżmu komprensiv dwar id-demokrazija, l-istat tad-dritt u d-drittijiet fundamentali
(2018/2886(RSP))

**Marek Jurek, Zdzisław Krasnodębski, Anders Primdahl Vistisen,
Mirosław Piotrowski**
fisem il-Grupp ECR

**Riżoluzzjoni tal-Parlament Ewropew dwar il-htieġa ta' mekkaniżmu komprensiv dwar id-demokrazija, l-istat tad-dritt u d-drittijiet fundamentali
(2018/2886(RSP))**

Il-Parlament Ewropew,

- wara li kkunsidra l-Artikolu 2 tat-Trattat dwar l-Unjoni Ewropea (TUE),
 - wara li kkunsidra l-Artikoli 3(6), 4 u 5 tat-TUE u, b'mod partikolari, l-principji tal-ghoti tal-kompetenzi u tas-sussidjarjetà;
 - wara li kkunsidra l-Artikolu 7 tat-TUE dwar ir-riskju ta' ksur serju jew ksur serju u persistenti tal-istat tad-dritt,
 - wara li kkunsidra l-Artikolu 258 tat-Trattat dwar il-Funzjonament tal-Unjoni Ewropea (TFUE) dwar il-proċedura ta' ksur,
 - wara li kkunsidra l-Artikolu 295 tat-TFUE dwar ftehimiet interistituzzjonali;
 - wara li kkunsidra r-rapport annwali mill-Kummissjoni tal-2017 dwar il-monitoraġġ tal-applikazzjoni tal-ligi tal-Unjoni Ewropea (COM(2018)0540),
 - wara li kkunsidra r-riżoluzzjoni tiegħu tal-25 ta' Ottubru 2016 li tinkludi rakkomandazzjonijiet lill-Kummissjoni dwar l-istabbiliment ta' mekkaniżmu tal-UE dwar id-demokrazija, l-istat tad-dritt u d-drittijiet fundamentali¹,
 - wara li kkunsidra l-Artikolu 123(2) tar-Regoli ta' Proċedura tiegħu,
- A. billi l-Unjoni hija komunità bbażata fuq id-dritt u tagħixxi biss fil-limiti tal-kompetenzi mogħtija lilha mill-Istati Membri fit-Trattati, u billi l-eżerċizzju ta' dawn is-setgħat huwa soġġett għall-principji ta' sussidjarjetà u proporzjonalità;
- B. billi l-Unjoni ssegwi l-objettivi tagħha permezz ta' mezzi xierqa skont il-kompetenzi mogħtija lilha;
- C. billi skont l-Artikolu 7 tat-TUE, il-Kunsill u l-Kunsill Ewropew għandhom il-kompetenza li jiddeterminaw riskju čar ta' ksur serju jew ksur persistenti min-naħha ta' Stat Membru tal-valuri komuni li fuqhom hija msejsa l-Unjoni;
- D. billi skont l-Artikolu 258 tat-TFUE, il-Kummissjoni tista' tressaq azzjoni quddiem il-Qorti tal-Ġustizzja tal-Unjoni Ewropea kontra Stat Membru minħabba ksur tat-Trattati;
- E. billi dawn il-proċeduri jistgħu jwasslu għall-impożizzjoni ta' sanzjonijiet kontra Stat Membru li jikser it-Trattati, inkluż sospensjoni tad-dritt tal-vot fil-Kunsill u penali finanzjarji;
- F. billi fl-2017, il-Kummissjoni ressget 716-il ilment kontra Stati Membri dwar ksur tat-

¹ GU C 215, 19.6.2018, p. 162.

Trattati abbaži tal-proċedura prevista fl-Artikolu 258 tat-TFUE;

- G. billi l-Parlament, fir-riżoluzzjoni tiegħu tal-2016, stieden lill-Kummissjoni tressaq proposta għall-istabbiliment ta' mekkaniżmu interistituzzjonali ġdid għad-demokrazija, l-istat tad-dritt u d-drittijiet fundamentali li jipprevedi rapport annwali, imħejji minn kumitat ta' espert, dwar il-konformità tal-Istati Membri mal-valuri minquxa fl-Artikolu 2 tat-TUE, flimkien ma' rakkmandazzjonijiet specifici għall-pajjiż;
 - H. billi skont l-Artikolu 295 tat-TFUE, l-ghan tal-istrument ta' ftehim interistituzzjonali huwa li jsaħħah il-kooperazzjoni bejn l-istituzzjonijiet tal-UE fi ħdan il-kompetenzi eżistenti li huma mogħtija mit-Trattati;
 - I. billi uffiċjali ta' livell għoli tal-Kummissjoni, inkluż il-Viči President Frans Timmermans, kienu xettiċi dwar il-mekkaniżmu tal-UE dwar id-demokrazija, l-istat tad-dritt u d-drittijiet fundamentali, filwaqt li ċaħdu li dan huwa meħtieg flimkien ma' proċeduri eżistenti, u saħqu li hemm dubji serji dwar il-legalità, il-legittimità istituzzjonali u l-infurzabbiltà tal-proposta;
1. Jirrikonoxxi li l-UE għandha mekkaniżmi suffiċjenti tat-Trattat fis-seħħ sabiex jipprevjenu ksur tad-drittijiet u l-valuri li fuqhom hija msejsa l-Unjoni;
 2. Ifakk li, f'konformità mal-Artikolu 2 tat-TUE, il-valuri tad-demokrazija, l-istat tad-dritt u r-rispett tad-drittijiet tal-bniedem huma komuni għall-Istati Membri; jisħaq fuq il-fatt li l-UE ma tistax tikkonesta n-natura legali ta' kwalunkwe Stat Membru mingħajr evidenza biżżejjed, ivverifikata skont in-normi tad-dritt, īlief fejn tali kontestazzjoni hija ġustifikata minn sentenzi finali u sostanzjati biżżejjed minn awtoritajiet kompetenti, magħmula fi ħdan il-proċeduri rilevanti tat-Trattat;
 3. Jirrikonoxxi li, fin-nuqqas ta' baži solida fit-Trattati, it-tkomplija tal-ghoti ta' spinta għall-istabbiliment ta' mekkaniżmu tal-UE dwar id-demokrazija, l-istat tad-dritt u d-drittijiet fundamentali, tmur kontra l-prinċipji u l-valuri li fuqhom hija msejsa l-Unjoni, u b'hekk għall-prinċipji tal-istat tad-dritt, tal-ghoti tal-kompetenzi u tas-sussidjarjetà; jisħaq fuq il-fatt li l-istabbiliment ta' mekkaniżmu tal-UE dwar id-demokrazija, l-istat tad-dritt u d-drittijiet fundamentali, jużurpa l-kompetenzi eżistenti taht l-Artikolu 7 tat-TUE u l-Artikolu 258 tat-TFUE, u jikkostitwixxi wkoll abbuż tal-istrument ta' ftehim interistituzzjonali taht l-Artikolu 259 tat-TFUE;
 4. Jistieden lill-Kummissjoni, lill-Kunsill u lill-Kunsill Ewropew japplikaw b'mod ġust u responsabbi l-istrumenti disponibbi skont it-Trattati biex jipproteġu l-valuri komuni u l-istat tad-dritt;
 5. Jitlob għar-rispett tal-prinċipji li jirregolaw l-imġiba stabiliti fl-Artikolu 7 tat-TUE u fl-Artikolu 354 tat-TFUE, u l-prinċipju sottostanti ta' rispett reċiproku bejn il-pajjiż demokratici għal għażiex ta' politika; jistieden lill-Kummissjoni u lill-Kunsill jagixxu fi ħdan il-qafas previst mit-Trattati u fi spirtu ta' djalogu;
 6. Jagħi istruzzjonijiet lill-President tiegħu biex jghaddi din ir-riżoluzzjoni lill-Kummissjoni, lill-Kunsill, u lill-gvernijiet u lill-parlamenti tal-Istati Membri.

